

**পর্যটন বিভাগৰ দ্বাৰা আয়োজিত অনুষ্ঠানত ‘আমাৰ আলহী’ আঁচনিৰ
হিতাধিকাৰীলৈ অনুমোদন পত্ৰ তথা ‘পর্যটন সাৰথি’ আঁচনিৰ
ইলেকট্ৰনিক গেজেট প্ৰদান কৰিলে মুখ্যমন্ত্রীয়ে**

**পাৰিপার্শ্বিকতা বিনষ্ট নকৰাকৈ আধুনিক ধ্যান-ধাৰণাৰে পৰ্যটন খণ্ডক
বিকশাই তুলিব লাগিব : মুখ্যমন্ত্রী**

দিছপুৰ, ১৬ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি ৰাজ্য চৰকাৰৰ পৰ্যটন বিভাগে দীপৰ
বিলত আয়োজন কৰা এক অনুষ্ঠানৰ জৰিয়তে পৰ্যটন বিভাগৰ দ্বাৰা ৰূপায়ণ কৰা ‘আমাৰ আলহী’ আঁচনিখনৰ
৩৪ গৰাকী হিতাধিকাৰীলৈ অনুমোদন পত্ৰ প্ৰদান কৰাৰ উপৰি অসম বিকাশ যোজনাৰ ‘পৰ্যটন সাৰথি’
আঁচনিৰ অধীনত পৰ্যটনৰ লগত জড়িত হিতাধিকাৰীলৈ ইলেকট্ৰনিক গেজেট কেইগৰাকীমান হিতাধিকাৰীক
আনুষ্ঠানিকভাৱে প্ৰদানেৰে শুভাৰম্ভ কৰে। এই অনুষ্ঠানতে মুখ্যমন্ত্রীয়ে দীপৰ বিলৰ কাৰ্ডন্টি বট সেৱাৰ
শুভাৰম্ভ কৰে। উল্লেখ্য যে পৰ্যটন বিভাগে ৰূপায়ণ ‘আমাৰ আলহী’ গ্ৰাম হ'ম ষ্টে আঁচনিখন শিক্ষিত
নিবনুৱাৰ স্বারলম্বিতাৰ পথ প্ৰশস্ত কৰাৰ বাবে গ্ৰহণ কৰা এক উল্লেখযোগ্য আঁচনি। গ্ৰাম পৰ্যটন ক্ষেত্ৰত
আৰামদায়ক প্ৰয়োজনীয় সুবিধা সম্বলিত পৰ্যটকৰ থকা-খোৱাৰ ব্যৱস্থা প্ৰদান কৰাটোৱেই হ'ল এই আঁচনিৰ
মুখ্য উদ্দেশ্য। এই আঁচনিৰ অধীনত অসম আহৰিৰ আৰু স্টীলেটেড ধৰণৰ গৃহ নিৰ্মাণৰ ব্যৱস্থা কৰা হৈছে।
এই আঁচনিৰ অধীনত হিতাধিকাৰীসকলৈ এই গৃহ নিৰ্মাণৰ বাবে ১০ লাখ টকাকৈ আগবঢ়োৱা হয় আৰু
ইয়াৰে ৮০ শতাংশ পুঁজি ৰাজ্য চৰকাৰৰ পৰ্যটন বিভাগে ৰাজসাহায্য হিচাপে প্ৰদান কৰে। আনন্দাতে
পৰ্যটন ক্ষেত্ৰৰ লগত জড়িত ব্যক্তিসকলৰ বাবে শেহতীয়া প্ৰযুক্তিবিদ্যাৰ সহায়ত নিয়োগ সংস্থাপনৰ সৃষ্টি
কৰাৰ লগতে ক'ভিড-১৯ ৰোগৰ প্ৰাদুৰ্ভাৱত ক্ষতিগ্ৰস্ত হোৱা পৰ্যটন ক্ষেত্ৰৰ লগত জড়িত যুৱক-যুৱতীসকলক
উৎসাহিত কৰাৰ বাবে ‘পৰ্যটন সাৰথি’ নামৰ আঁচনিখনৰ জৰিয়তে এই ইলেকট্ৰনিক গেজেট প্ৰদান কৰা
হৈছে। এই আঁচনিৰ অধীনত সমগ্ৰ অসমৰ পৰ্যটন ক্ষেত্ৰৰ কৰ্মৰত প্ৰায় ৫ হাজাৰ লোকক একোটি গেজেট
প্ৰদানৰ ব্যৱস্থা কৰা হৈছে। প্ৰযুক্তিৰ লগত জড়িত এই গেজেটত পৰ্যটকৰ বাবে বুকিং ব্যৱস্থা, নেভিগেশ্যন,
অসমৰ বিভিন্ন পৰ্যটনস্থলীৰ ভিত্তিত, Awesomeassam এপ উপলব্ধ থাকিব। এই ব্যৱস্থাৰ জৰিয়তে
প্ৰযুক্তিৰ সহায়ত পৰ্যটনৰ লগত জড়িত থকা ব্যক্তিসকলে সুন্দৰভাৱে সংযুক্ত হৈ স্বারলম্বী হ'ব পাৰিব।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে প্ৰকৃতি আৰু
জীৱ বৈচিত্ৰ্যৰ হটস্পটস্বৰূপ অসমৰ পৰ্যটন ক্ষেত্ৰৰ যথেষ্ট সন্তোষজনীয়তা আছে। সেয়েহে এই খণ্ডই বহন



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

কৰা সন্তানীয়তাৰ সৰ্বোচ্চ বিকাশৰ দিশত আমি আধুনিক ধ্যান-ধাৰণাৰে আগবঢ়িৰ লাগিব। প্ৰতিযোগিতাৰ এই পৃথিৱীত বিশ্বৰ বিভিন্ন ৰাষ্ট্ৰই তেওঁলোকৰ পৰ্যটনথলীসমূহৰ প্ৰচাৰ আৰু প্ৰসাৰত অৱৰ্তীণ হৈছে বুলি উল্লেখ কৰি বিশ্বৰ ৭০০ কোটি জনতাক আকৃষ্ট কৰাৰ বাবে অসমৰ পৰ্যটন থলীসমূহো পাৰিপার্শ্বিক অৱস্থা বিনষ্ট নকৰাকৈ আধুনিক ধ্যান-ধাৰণাৰে বিকশাই তুলিব লাগিব বুলিও মুখ্যমন্ত্রীয়ে কয়। ইয়াৰ অংশ হিচাপে দীপৰ বিলৰ পৰ্যটনৰ সন্তানীয়তা বিকশাই তোলাৰ বাবে ৰাজ্য চৰকাৰে পদক্ষেপ লৈছে বুলিও মুখ্যমন্ত্রীয়ে কয়। মুখ্যমন্ত্রীয়ে দীপৰ বিলৰ বাবে ‘উন্নৰণ’ আঁচনিৰ অধীনত ৰাজ্য চৰকাৰে ১০ কোটি টকা ধাৰ্য কৰিছে বুলি উল্লেখ কৰি ইয়াৰ বাবে বন আৰু পৰ্যটন বিভাগক আলোচনাত মিলিত হৈ অতি শীঘ্ৰে আঁচনি ৰূপায়ণ কৰাৰ পদক্ষেপ ল'বলৈও নিৰ্দেশ দিয়ে।

দীপৰ বিলৰ চৌপাশৰ বাসিন্দাসকলক যথেষ্ট সৌভাগ্যৰান বুলি উল্লেখ কৰি গুৱাহাটীৰ গোপীনাথ বৰদলৈ আন্তঃৰাষ্ট্ৰীয় বিমান বন্দৰৰ নিচেই কাষত থকা দীপৰ বিলৰ পৰ্যটনৰ বিকাশৰ বাবে চৰকাৰে লোৱা আঁচনিসমূহলৈ ঐকান্তিকতাৰে সহযোগিতা আগবঢ়োৱাৰ বাবে মুখ্যমন্ত্রীয়ে আহ্বান জনায়। দীপৰ বিলে যুগে যুগে ইয়াৰ দাঁতিকাষৰীয়া জনসাধাৰণক মৰ্যাদা প্ৰদান কৰি থাকিব বুলিও মুখ্যমন্ত্রীয়ে কয়। ৰাজ্য চৰকাৰে ইতিমধ্যে ইয়াৰ বাবে দীপৰ বিল ডেভেলপমেন্ট অথ'ৰিটি গঠন কৰিছে বুলিও মুখ্যমন্ত্রীয়ে কয়। দীপৰ বিলত পৰ্যটনৰ উন্নয়ন সাধন কৰা পদক্ষেপক লৈ প্ৰকৃতিপ্ৰেমীয়ে চিন্তিত হ'ব নালাগে বুলি উল্লেখ কৰি পাৰিপার্শ্বিক অৱস্থাৰ বিনষ্ট নকৰাকৈ পৰ্যটন আৰু বন বিভাগে আলোচনাৰ মাধ্যমেৰে এই প্ৰক্ৰিয়া আৰম্ভ কৰিব বুলিও মুখ্যমন্ত্রীয়ে কয়। ভাষণ প্ৰসংগত মুখ্যমন্ত্রীয়ে বৰ্তমানৰ চৰকাৰখনে ৰাজ্যখনৰ পৰিৱেশ সুৰক্ষা তথা সেউজ আৱৰণ বৃদ্ধিৰ বাবে বিগত সময়ছোৱাত গ্ৰহণ কৰা পদক্ষেপৰ কথাও উল্লেখ কৰে। এই প্ৰসংগত মুখ্যমন্ত্রীয়ে ১০ কোটি বৃক্ষ বোপন, সাহিত্য মনীষী উপবন স্থাপন ইত্যাদিৰ দৰে পদক্ষেপৰ কথা উল্লেখ কৰে। বৰ্তমানৰ চৰকাৰখনে লোৱা পদক্ষেপৰ ফলশ্ৰুতিতে ৰাজ্যখনৰ বনাঞ্চলৰ পৰিমাণ ২২২ বৰ্গ কিলোমিটাৰ বৃদ্ধি হৈছে বুলি ফৰেষ্ট চাৰ্টে অৱ ইণ্ডিয়াই চলোৱা সমীক্ষাত প্ৰকাশ পাইছে বুলিও তেওঁ কয়। ইয়াৰ লগে লগে কাজিৰঙাৰ গঁড় হত্যা ৰোধ, মানস ৰাষ্ট্ৰীয় উদ্যন্ত বাঘৰ সংখ্যা বৃদ্ধি তথা বিভিন্ন বনাঞ্চল তথা ৰাষ্ট্ৰীয় উদ্যন্ত অন্যান্য বন্যজন্মৰ সংখ্যা বৃদ্ধি পোৱাৰ দিশটো ৰাজ্যখনৰ বাবে এক ইতিবাচক দিশ বুলিও মুখ্যমন্ত্রীয়ে কয়। গণতন্ত্ৰত বাইজেই ৰজা বুলি উল্লেখ কৰি আগন্তুক দিনতো চৰকাৰখনে ৰাজ্যখনক সকলো দিশতে এক শ্ৰেষ্ঠ ৰাজ্য হিচাপে গঢ়ি তোলাৰ দিশত ৰাইজৰ সহযোগত নিষ্ঠাসহকাৰে পদক্ষেপ লৈ যাব বুলি মুখ্যমন্ত্রীয়ে কয়।

অনুষ্ঠানত ভাষণ প্ৰদান কৰি অসম পৰ্যটন উন্নয়ন নিগমৰ অধ্যক্ষ জয়ন্তমল্ল বৰুৱাই ৰাজ্য চৰকাৰৰ পৰ্যটন বিভাগ তথা পৰ্যটন উন্নয়ন নিগমে পৰ্যটনৰ বিকাশৰ বাবে গ্ৰহণ কৰা পদক্ষেপৰ সবিশেষ ব্যাখ্যা কৰি বক্তব্য আগবঢ়ায়। বিভাগে আৰম্ভ কৰিবলগীয়া ‘পৰ্যটন সংৰক্ষণী’ আঁচনিখন অতি কম দিনৰ আৰম্ভ কৰা হ'ব বুলি তেওঁ ভাষণ প্ৰসংগত উল্লেখ কৰে।

পৰ্যটন বিভাগৰ প্ৰধান সচিব মুকেশ চাহৰে আদৰণী ভাষণ প্ৰদান কৰা আজিৰ এই অনুষ্ঠানত গুৱাহাটী লোকসভা সমষ্টিৰ সাংসদ কুইন ওজা, পশ্চিম গুৱাহাটী বিধান সভা সমষ্টিৰ বিধায়ক বৰমেন্দ্ৰ

জনসংযোগ, অসম
মুখ্যমন্ত্রীৰ জনসম্পর্কৰক্ষণী কোষ, দিছপুৰ
প্ৰেছ বাৰ্তা

নাৰায়ন কলিতা, অসম বিস্তৰ নিগমৰ অধ্যক্ষ বিজয় গুপ্তা, গুৱাহাটী মহানগৰ উন্নয়ন প্ৰাধিকৰণৰ উপাধ্যক্ষ মুকুতা ডেকা, অসম পৰ্যটন উন্নয়ন নিগমৰ উপাধ্যক্ষ নৱবীপ কলিতা, প্ৰধান মুখ্য বন সংৰক্ষক আৰু বন বাহিনীৰ মুৰব্বী এম কে যাদৱ, পৰ্যটন বিভাগৰ সচিব ৰাজভি হুছেইনকে ধৰি উচ্চপদস্থ বিষয়াসকলৰ লগতে আঁচনিৰ হিতাধিকাৰীসকল উপস্থিত থাকে।

বংভাৰঃ
১৬/০২/২০২১